

శుభకృన్నామ సంవత్సరః, ఉత్తరాయణం, శిశిరఋతుః, ఫాల్గుణమాసః, శుక్లపక్షః,
తృతీయా తిథిః, బృహస్పతినాసరః (గురువారము) - 23.02.2023 - 253వ రోజు

సభాపర్వం - ధర్మసారం

విఘ్నేశ్వర ధ్యానమ్

శుక్లాంబరధరం విష్ణుం, శశివర్ణం చతుర్భుజమ్ ।
ప్రసన్నవదనం ధ్యాయేత్, సర్వవిఘ్నోపశాంతయే ॥

శ్రీనివాస ధ్యానమ్

స త్వం మాం పాహి దేవేశ లక్ష్మీశ గరుడధ్వజ ।
సర్వాపత్తివినాశాయ ప్రసన్నో భవ సర్వదా ॥

శ్రీ కృష్ణ ధ్యానమ్

కృష్ణాయ యాదవేంద్రాయ, జ్ఞానముద్రాయ యోగినే ।
నాథాయ రుక్మిణీశాయ, నమో వేదాంతవేదినే ॥

వ్యాస ధ్యానమ్

కృష్ణద్వైపాయనం వ్యాసం, సర్వలోకహితే రతమ్ ।
వేదాజ్ఞభాస్కరం వందే, శమాదినిలయం మునిమ్ ॥

అథ సంకల్పః

శ్రీమదాదివరాహక్షేత్రే, విరాజమానస్య, శ్రీమదఖిలాండకోటి -
బ్రహ్మాండనాయకస్య, శ్రీవేంకటేశ్వరస్వామినః, పరిపూర్ణానుగ్రహేణ, సర్వేషామ్,
ఆస్తికమహాజనానాం, ఆధివ్యాధి, నివృత్తిద్వారా, ఆయురారోగ్యైశ్వర్యాభివృద్ధ్యర్థం,
విషూచికేత్యాది, క్రిమిజనిత, సమస్త దుష్ప్రభావ, నిర్మూలన ద్వారా, సకల
శ్రేయోఽభివృద్ధ్యర్థం, ధర్మార్థకామమోక్షాఖ్య, చతుర్విధ, పురుషార్థఫలసిద్ధ్యర్థం,
సమస్తపాపక్షయార్థం, సనాతన ఆర్షధర్మస్య, సర్వోన్నతసిద్ధ్యర్థం, తద్ధర్మ-
ప్రతికూలతా పరిహారార్థం, గోసంరక్షణార్థం, జ్ఞాన-భక్తి-వైరాగ్య సిద్ధ్యర్థం చ,
శ్రీమన్మహాభారతే, సభాపర్వణి, యథాశక్తి, శ్లోకవ్యాఖ్యానపురస్కరం,
ఏకచత్వారింశాధ్యాయాంతర్గత, శ్లోకపారాయణం, ఆచార్యముఖేన కరిష్యామహే.

శ్రీకృష్ణపరబ్రహ్మణీ నమః



అథ శ్రీమహాభారతే సభాపర్వాంతర్గత శిశుపాలవధాఖ్యానుపర్వణి

ఏకచత్వారింశోఽ ధ్యాయః

శిశుపాల ఉవాచ

ఇతి సంతోఽ నుశాసంతి సంజనా ధర్మిణః సదా ।

భీష్మ లోకే హి తత్సర్వం వితథం త్వయి దృశ్యతే ॥ 41-15 ॥

జ్ఞానవృద్ధం చ వృద్ధం చ భూయాంసం కేశవం మమ ।

అజానత ఇవాఖ్యాసి సంస్తువన్ కౌరవాధమ ॥ 41-16 ॥

గోఘ్నః స్త్రీఘ్నశ్చ సన్ భీష్మ త్వద్వాక్యాద్యది పూజ్యతే ।

ఏవంభూతశ్చ యో భీష్మ కథం సంస్తువమర్హతి ॥ 41-17 ॥

అసౌ మతిమతాం శ్రేష్ఠః య ఏష జగతః ప్రభుః ।

సంభావయతి చాప్యేవం త్వద్వాక్యాచ్చ జనార్దనః ।

ఏవమేతత్సర్వమితి తత్సర్వం వితథం ధ్రువమ్ ॥ 41-18 ॥

న గాథా గాథినం శాస్తి బహుచేదపి గాయతి ।

ప్రకృతిం యాంతి భూతాని కులింగశకునిర్యథా ॥ 41-19 ॥

నూనం ప్రకృతిరేషా తే జఘన్యా నాత్ర సంశయః ।

అతః సాపీయసీ చైషా సాండవానామపీష్యతే ॥ 41-20 ॥

యేషామర్చ్యతమః కృష్ణః త్వం చ యేషాం ప్రదర్శకః ।

ధర్మవాంస్త్యమధర్మజ్ఞః సతాం మార్గాదవఘ్నతః ॥ 41-22 ॥

కో హి ధర్మిణమాత్మానం జానన్ జ్ఞానవిదాం వరః ।

కుర్యాద్యథా త్వయా భీష్మ కృతం ధర్మమవేక్షతా ॥ 41-23 ॥

అన్యకామా హి ధర్మజ్ఞా కన్యకా ప్రాజ్ఞమానినా ।

చేత్త్వం ధర్మం విజానాసి యది ప్రాజ్ఞ మతిస్తవ ।

అంబా నామేతి భద్రం తే కథం సాఽపహృతా త్వయా ॥ 41-24 ॥

తాం త్వయాపి హృతాం భీష్మ కన్యాం వైషితవాన్యతః ।

భ్రాతా విచిత్రవీర్యస్తే సతాం మార్గమనుష్ఠితః ॥ 41-25 ॥

దారయోర్యస్య చాన్యేన మిషతః ప్రాజ్ఞమానినః ।

తవ జాతాన్యపత్యాని సజ్జనాచరితే పథి ॥ 41-26 ॥

కో హి ధర్మోఽస్తి తే భీష్మ బ్రహ్మచర్యమిదం వృథా ।

యద్ధారయసి మోహాద్వాక్లిబత్వాద్వా న సంశయః ॥ 41-27 ॥

ఇతి శ్రీమహాభారతే నభావర్వాంతర్గత శిశుపాలవధాఖ్యానువర్షణి

ఏకచత్వారింశాధ్యాయే ద్వాదశశ్లోకాః



సుభాషితమ్

సంపూర్ణకుంభో న కరోతి శబ్దమ్ అర్థఘటో ఘోషముపైతి నూనం ।

విద్వాన్ కులీనో న కరోతి గర్వం మూఢాస్తు జల్పన్తి గుణైర్విహీనాః ॥



**శ్రీవేంకటేశ్వరస్వామి వారి
గోవిందనామావళి**



అథ క్షమాప్రార్థనా

యదక్షరపదభ్రష్టం మాత్రాహీనం చ యద్భవేత్ ।

తత్సర్వం క్షమ్యతాం దేవ నారాయణ నమోఽస్తుతే ॥

అథ లోకక్షేమప్రార్థనా

స్వస్తిప్రజాభ్యః పరిపాలయంతాం న్యాయ్యేనమార్గేణ మహీం మహీశాః ।

గోబ్రాహ్మణేభ్యశ్చుభమస్తు నిత్యం లోకాస్సమస్తాస్సుఖినో భవన్తు ॥

అథ భగవత్సమర్పణమ్

కాయేన వాచా మనసేంద్రియైర్వా బుద్ధ్యాత్మనా వా ప్రకృతేస్స్వభావాత్ ।

కరోమి యద్యత్సకలం పరస్మై నారాయణాయేతి సమర్పయామి ॥

అథ మంగళమ్

శ్రీయఃకాంతాయ కళ్యాణనిధయే నిధయేఽర్థినామ్ ।

శ్రీవేంకటనివాసాయ శ్రీనివాసాయ మంగళమ్ ॥

